

مَقَالَاتٌ وَمَضَامِين

سلسلة مکا تیب حضرت بنوری

مکا تیب حضرت مولانا محمد بن موسیٰ میاں عَلَیْہِ الْحَمْدُ وَالْعَزْمُ

انتخاب: مولانا سید سلیمان یوسف بنوری

بنام حضرت بنوری عَلَیْہِ الْحَمْدُ وَالْعَزْمُ

بِسْمِ اللّٰهِ الرَّحْمٰنِ الرَّحِيْمِ

جوہانس برگ، بکس نمبر: ۵

محمد بن موسیٰ میاں عَفَا اللّٰهُ عَنْهُمَا

محدوں محترم مولانا محمد یوسف بنوری صاحب دامت برکاتکم و عمّت فیوضکم!

السلام علیکم و رحمۃ اللہ و برکاتہ!

آپ کے تینوں مکتوب گرامی شرف بخش ہوئے تھے، مسلسل قصہ تھا کہ جوابات جلد عرض کروں، لیکن ذہن میں کوئی خاص صورت عمل نہیں طے ہو سکی، اس لیے تاخیر ہوتی رہی، اب نور چشم حافظ ابراہیم سلمہ کے خط سے آپ کی ناسازگی صحت کا کچھ حال معلوم ہو کر تشویش ہوئی کہ برسوں سے جن چند ملصانہ گزارشوں کو عرض کرنے کے لیے جی چاہتا تھا اور ہمت نہ ہوتی تھی، ان گزارشوں کو جلد عرض خدمت کردوں، امید (ہے) کہ اس عریضہ کے پہنچنے تک آپ کی صحت بحال ہو گئی ہوگی، اور دعا ہے کہ اللہ تعالیٰ آپ کو تادیر دین کی خدمتوں کے لیے بصحت و عافیت سلامت باکرامت رکھے۔ پہلے بار بار مدرسہ عربیہ (حال جامعہ علوم اسلامیہ علامہ بنوری ٹاؤن کراچی) کا حال دریافت کرتا رہا، جو بھی شخص و مختصر حالات معلوم ہوئے، اس سے یہ معلوم ہو کر فکر ہوئی کہ آپ کے سر بہت سی غیر علمی ذمہ داریاں آپڑی ہیں، اور کام بھی پھیلتا ہی جا رہا ہے۔ جی چاہتا تھا کہ آپ دفتری و انتظامی ذمہ داریوں سے سبک دوش ہو کر خالص تدریسی و تصنیفی کاموں میں بے فکری سے لگ جاتے، اور مدرسہ کے کاموں کو بجاۓ وسیع کرنے کے مختصر رکھتے۔ ملاقات کے وقت بھی کچھ ایسی ہی گزارشیں کی تھیں کہ درس قرآن و حدیث کے دو تین اسماق ہوں، اور بقیہ وقت تصنیفی و علمی کاموں کے لیے صرف ہو۔ اب بھی یہی گزارش ہے کہ اور دعا

اور وہ ان کے پروردگار کی طرف سے بحق ہے، ان سے ان کے گناہ دور کر دینے اور ان کی حالت سنوار دی۔ (قرآن کریم)

بھی کہ اللہ سبحانہ و تعالیٰ یہ صورت میسر فرمادے۔ جو کام آپ اس میدان میں کر سکتے ہیں، وہ بظاہر دوسروں کے لیے مشکل ہے، اور مدرسہ کے کام تو بفضلہ تعالیٰ آپ کی گنگرانی میں اور بھی بہت سے کر لیں گے۔ ۸ ”ہرچہ گیرید مختصر گیرید!

مجلس علمی میں آپ کو جو بھی صورت پسند ہو، تجویز فرمائ کر کام کے لیے وقت نکالیں، حق خدمت و معاوضہ یا شہریہ کے لیے جو بھی مناسب و پائیدار صورت نکلے گی، ان شاء اللہ مجلس علمی اسے بخوبی قبول کر لے گی۔ مجلس کے کام سے آپ بخوبی واقف ہیں، اور اس عاجز کو آپ پہلے سے جانتے ہیں، اس لیے آپ کا جو بھی عنديہ ہو، ضرور سچ کر تحریر فرمائیں۔ نہ صرف مصنف عبد الرزاقؓ کا کام سامنے ہے، بلکہ الحمد للہ اور بھی مغافم و خواائن پاس آ رہے ہیں، اور سب ہی مخصوصہ خدمتوں کے منتظر ہیں۔ اللہ تعالیٰ کو اگر یہ خدمت ہم عاجزوں سے لینے منظور ہوتا وہی اپنے فضل سے کوئی بہتر صورت مقدار فرمادیں گے۔ آپ اس کام کے لیے ضرور ہمت فرمائیں، واللہ الموفق!

آپ نے نورِ چشم حافظ ابراہیم میاں سلمہ کی تعلیم کے لیے جو تجویز مقرر فرمائی ہے، وہ بہتر اور مناسب ہے، واللہ بجز یکم خیراً، ان کے لیے اور اس نقیر کے لیے ضرور دعا میں فرمائیں۔ نورِ چشم عبد اللہ میاں سلمہ، کو آپ کے پاس رہ کر علمی و عملی دونوں فائدے ہوئے، اس کے لیے بھی شکرگزار ہوں۔ حضرت والد صاحب (مولانا محمد زکریا بنوری رحمہ اللہ) کی معدود ری کا حال معلوم ہو کر صدمہ ہی صدمہ ہوا، اچھا ہوتا کہ جو وہ آپ کے پاس ہی رہ سکتے، کیا بھائی محمد قاسم سلمہ ان کی خدمت میں نہیں رہتے؟! ان کی خدمت میں سلام مسنون عرض کر دیں، اور دعا کی درخواست بھی! اب تو عزیز القدر محمد (بنوری) سلمہ بڑے ہو گئے ہوں گے، اور گھر کے چشم و چراغ ہوں گے، اللہ تعالیٰ انہیں آپ والدین و اقرباء کے لیے قرۃ العین بنائے رکھے۔ امید و دعا (ہے) کہ گھر میں الہیہ محترمہ سلمہ کی صحت اب اچھی رہتی ہوگی، پہلے علات کی اطلاع سے تشویش ہوئی تھی۔ یہاں گھر میں سے ان کے لیے اور عزیزہ عائشہ (صاحبزادی حضرت بنوری رحمہ اللہ) کے لیے سلام مسنون عرض کرتی ہیں۔

عاجز محمد بن موسیٰ میاں عفان اللہ عنہما

بقلم احقر الوری ابو مسعود صالح ابن محمد مگیرا کان اللہ ہمارا ربُّ الغُل (دعا گو و دعا خواہ)

بِسْمِ اللَّهِ الرَّحْمَنِ الرَّحِيمِ

يُومِ الْخَمِيسِ ۖ ۲۸ مُحْرَمَ الْحِرَامِ سَنَةِ ۱۴۳۷ھ

۲۲ رجب‌نوری سنه ۱۹۵۹ء

مجی و مخلصی حضرت مولانا سید محمد یوسف صاحب بنوری سلمکم اللہ تعالیٰ!

یہ (خط اعمال اور اصلاح حال) اس لیے ہے کہ جن لوگوں نے کفر کیا انہوں نے جھوٹی بات کی پیروی کی۔ (قرآن کریم)

السلام عليكم ورحمة الله وبركاته!

مورخہ ۱۵ نومبر اور ۲۵ ربیع الاولی کے دونوں کرم ناموں نے مشرف فرمایا، خیریت معلوم ہو کر الحمد للہ اطمینان ہوا۔ یہاں بھی بفضل تعالیٰ خیر و عافیت ہے، مرحوم مولانا محمد طاہر قاسمی (بظاہر برادرِ مولانا قاری محمد طیب قاسمی رحمہ اللہ) کے اہل بیت کے لیے آپ نے خصوصی خیال فرمائے تھے جو دلائی، اس کے لیے بہت شکرگزار ہوں، واللہ یہ یاد کم فی حسناتکم!

(۱) آپ سے بہت قریبی تعلقات کی وجہ سے اور آپ کی ناسازگی طبیعت کی پریشان کن خبر سے اضطراراً اکچھ باتیں جو اس وقت سمجھ میں آئی تھیں، آخری عریضہ میں بصدق خلوص و احترام عرض کر دی تھیں، ورنہ مجھ عاجز کے لیے آپ کو دینی و علمی کاموں میں مشورہ دینا بہت مشکل تھا، یہ چاہا گیا تھا کہ آپ کے کچھ بوجھ مخفی صحت کی حفاظت کے خیال سے کم ہوں، ورنہ مجھے الحمد للہ یقین ہے کہ آپ کی پوری ہمدردی اور توجہ مجلس علمی کی طرف ہمیشہ کی طرح اب بھی گئی ہوئی ہیں، اگر اس عریضہ میں کوتا ہی تعبیر سے کوئی گرانی ہوئی ہو تو حس س سابق اب بھی درگز رفرمادس، ولکم الفضل والمنة!

(۲) جدید تدوین فقہ کے لیے آپ نے جو توجہ اور تاکید فرمائی ہے، وہ بمحکل ہے، دوسرا سے اسلامی ممالک کے اہل علم سے بھی اس قسم کے تقاضے اٹھ رہے ہیں۔ اچھا ہوا آپ نے مولانا مفتی ولی حسن صاحب ٹونکی اور صدر مدرس قاسم العلوم ملتان (بظاہر مفتی محمود رحمہ اللہ) کی نشان دہی فرمائی، یہ لوگ آپ کی ان شاء اللہ ضرورت کے کام انجام دے سکیں گے، زیادہ تفصیل معلوم کرنے کی اس لیے ضرورت ہے، اور درخواست تھی کہ مالی جواب داری کا صحیح اندازہ ہو سکے، اور اس کی فراہمی پہلے سے ہو جائے۔ دونوں حضرات کس مشاہرہ پر راضی ہوں گے؟ اور کام کا سالہ منصوبہ کیا ہوگا؟ مشاہروں کے علاوہ اور کوئی مصارف آئیں گے؟ ایک صحیح اندازہ معلوم کرنے کی ضرورت محسوس ہو رہی ہے۔ آپ کے ذہن میں جو کچھ تفصیل و تکمیل ہو، تھوڑا سا وقت تکال کر تحریر فرمادیں، واللہ یہ جز یکم خیراً۔

رہے، جس کا اس عاجز کو صدمہ وافسوس ہے۔ اللہ تعالیٰ سے امید ہے کہ اگر آپ متوجہ ہوئے تو سال بھر میں یہ کام بآسانی ہو سکتا ہے، اور مجلس علمی کی ایک ممتاز خدمت ہوگی۔

(۲) الحمد للہ مجلس علمی میں آپ کا بڑا حصہ رہا ہے، اور ان شاء اللہ آئندہ بھی آپ کا تعلق اس سے گہرا رہے گا، اس دور جدید میں عزیزم مولانا سید محمد طاسین صاحب سلمہ کا تقریباً آپ کے ایماء سے ہوا تھا، اور الحمد للہ بار آور ہو رہا ہے، پھر اللہ تعالیٰ نے رشتہ کا تعلق بھی مقرر فرمادیا، لیکن اس کے باوجود مجلس کے لیے آپ کی توجہات کو اگر ثانوی حیثیت رکھنی پڑتے تو آپ کو اور اس عاجز کو اس سے لشغی نہ ہو سکے گی۔ اگر آپ دو چار اسابق پڑھا کر اور دفتری ذمہ دار یوں کو پورا کرنے کے بعد دن کا آخری اور بقیہ حصہ مجلس کو دے بھی دیں تو آپ کا دل اس سے کبھی راضی نہ ہوگا۔ باقی رہا خدمت کا تعلق وہ تو ان شاء اللہ ہمیشہ کی طرح آپ سے مخلصانہ ہی رہے گا، اس عاجز کے لیے اس شامِ زندگی میں معاملات کی صفائی و چنگلی اس لیے ضروری ہے کہ بعد والے کام کو نباہ کر آگے چلا سکیں، آپ سے بھی جو درخواستیں ہوتی ہیں، اس میں اولین مقصد یہ رہا ہے کہ کام قابو میں اور تمثیلوں کے اندر سما جائیں، اور بار آور ہوں، جن کاموں کی طرف آپ کو بلا یا جا رہا ہے، اس کی بہت زیادہ مقبولیت نہیں، قدر شناسوں کا حلقة مختصر ہی رہے گا، اور یہ تو تم دینِ فتنہ کے بارے میں بھی ایسا ہی ہے کہ اس سے فائدہ اٹھانے والے بہت تھوڑے ہوں گے، لیکن ان دو کاموں کا نفع و نتیجہ تو ہر خاص و عام کو ان شاء اللہ ضرور ہوگا، آپ ان معاملات میں اس فقیر کو فریق نہ سمجھیں، شریک و همیں ہونے کی حیثیت سے غور فرمائیں، ان شاء اللہ! اکثر اشکالات و دعویٰ نے دور ہو جائیں گے، واللہ الموفق!

ریڈیو و اخبارات سے پاکستان کے سیاسی و معاشرتی حالات معلوم ہوتے رہتے ہیں، الحمد للہ اقتدار والوں کی زبان سے بھی کبھی کبھی انبات الی اللہ و توکل علی اللہ کی باتیں سنی جاتی ہیں، اللہ تعالیٰ ان کی تمام کوششوں کو کامیاب فرمائے، اور ان کو رضاۓ الی کی مزید توفیق ہو، واقعی اللہ تعالیٰ نے اپنے فضل سے اچھا انقلاب پیدا فرمادیا، الحمد للہ ثم الحمد للہ! محترم والد صاحب (مولانا محمد زکریا بنوری رحمہ اللہ) اور گھر والوں کے لیے سلام مسنون عرض کر دیں، عزیز محمد (بنوری) سلمہ کے لیے پیار و دیدہ بوسی۔ آپ کے جواب کا انتظار رہے گا۔ برادر ان حاجی احمد محمود یوسف سلمہ و نور چشم عبد اللہ اسماعیل وغیرہ سلام مسنون عرض کرتے ہیں۔

والسلام

احقر محمد بن موسیٰ میاں عفا اللہ عنہما

بقلم عبد الرحمن بن ابراہیم میاں عفا اللہ عنہما

پس نوشت: ناکارہ عبد الرحمن کی جانب سے سلام مسنون قبول فرمائیں، اور دعا فرمادیں کہ باری تعالیٰ اپنی مرضیات میں مشغول رکھے، اور منکرات سے محفوظ رکھے۔ والسلام